<p>----------------------------------<br /><strong>87. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; සියල්ල අත්හැරීමේ පුහුණුව ලබන්නටය. අත්හැරීමට මිස අල්ලගන්නට බැරිය. නොදැන අල්ලගන්නෝ එහි මුලාවය &ldquo;</p>
<p>========================<br />දහම් පදය නිර්වචනය :-<br />කිසිම නාම රූපයක් තුල අල්ලා ගැනීමක් නැත. මන්ද අල්ලා ගත්තෙක් ලොව කිසිත් නැත. අල්ලා ගත්තෝ අල්ලා ගත්තේ එහි මුලාව පමණය.</p>
<p><br />උවටැන් <br />&bull; සියලු නාම රූප අනිත්&zwj;ය වෙමින් අත්හැරීමේ පුහුණුව දෙති.<br />එය නොදැන අල්ලා ගන්නෝ මුලාවෙති.<br />&bull; අල්ලා ගැනීමේ මිහිර දැනේද ?<br />මතක තබා ගන්න අත්හරින්න දෙගුණයක් වෙහෙසෙන්න වෙයි.<br />&bull; අල්ලන්නාට අරමුණක් ඇත. නමුත් අත්හරින්නාට අරමුණ අත්හැරීමය.<br />&bull; මරණයේ අරාධනාව ලද සැනින් අත්හරින්න වෙහෙසෙන්නෙ මැරෙණ බව සිහි වුනේ එතකොටද ?<br />&bull; හැම වස්තුවකම හැම බැදීමකම වටිනාකමක් පේන්න තිබුණද , පියවි ඇසට නොපෙනෙන ප්&zwj;රශ්ණයක් එහි පිටුපස ඇත.<br />&bull; අත්හරින්නේ අත්හරින්නමද ?<br />නැත්නම් නව දෙයක් අල්ලගන්නද ?<br />ඒ අත්හැරීම ගැන සිතන්න.<br />&bull; වස්තුවෙන් තෘප්තිමත්වීමට නොවෙහෙසෙන්න.<br />මන්ද වස්තුවෙන් අසහනය අවිවේකය මිස වෙන කිසිවක් නැත.<br />&bull; පුශ්ණයට පිළිතුරු නොසොයන්න. මන්ද උත්තරය එම ප්&zwj;රශ්ණය තුලම ඇත.<br />&bull; මරණය බෙහෝ දේ අපට උගන්වයි. නුමත් මරණය ඉගෙන ගන්ට වෙන්නේ මැරීලාමය.<br />&bull; මුදලේ වටිනාකම මුදලට දෙන්න. වස්තුවේ වටිනාකම වස්තුවට දෙන්න. නැත්නම් ඔබටත් මුදලටත් අතර වෙනසක් නැති වෙයි.<br />&bull; නිවෙන්නා වෙර දරන්නේ අත්හැරීමටය. අල්ලගන්නේ නම් ඔබ නිවෙන්නෙක් නොවේය.</p>
<p>ඔබේ ජීවිතයේ<br />&mdash;&mdash;&mdash;&mdash;&mdash;&mdash;<br />අත්හැරපු දේ මතකේ තියෙනවද ?<br />අත්හැරපු දේ නැවත ගන්න හිතෙනවද ?<br />අත්හැරපු දේ කියා පානවද ?<br />අත්හැරපු දේ ගැන දුක දැනෙනවද ?<br />අත්හැරපු දේ නැති අඩුව දැනෙනවද ?</p>
<p>එහෙනම් තවම අත්හැර නැත. <br />සිදුවී ඇත්තේ අත්හැරීමක් නොව වෙන්වීමක්ය</p>
<p>ගුරු අවවාද <br />සසර අල්ලගත් දේම නැවත නැවත අල්ලන්නේ අහු වෙන්නැති නිසාද ? <br />නැත්නම් ගෙනියන්න බැර වෙච්ච නිසාද ?<br />දරුවගේ අනාගතය හදන ඔබේ අනාගතය නතර වන්නේ මහලු මඩමේ නම් එහි ඇති ඵල කිමද ?<br />කාටවත් කියන්නේ මොකටද දොස්, රහත් වෙන්න ඕනේ ඔබටනේ.<br />ලෝකය මෙහෙම තිබුණොත් හොදයි.<br />රට මෙහෙම තිබුණොත් හොදයි. <br />කියා සිතන ඔබ එම රටේ ජීවත් වෙන්න සුදුසු චරිතය හදාගත්තද ?<br />හාමුදුරුවෝ සිල්වත් වුනාට මදී එම ප්&zwj;රදේශයේ වැසියෝ සිල්වත් විය යුතුයි.<br />තමා එක සීලයක්වත් රකින්නැතිලු සිල් නැති නිසා දානේ දෙන්නැතිලු. <br />හැම තැනම මිනිස්සු මැරෙනවා යැයි කම්පාවෙනව.<br />සසරේ හැම තැනම තමා මැරුණා. එකට කම්පාවක් නැද්ද ඇත්තටම?.</p>
<p>උවදෙස්<br />සහකරුවෙකු සොයන දෙමව්පියෝ ඔහුට රැකියා තිබේද වැටුප කීයද දුව හොදට බලා ගනීදැයි විමසා බලති.<br />ඇත්තටම දුව දෙන්නේ ඔහුටද නැත්තම් ඔහුගේ රැකියාවටද ?<br />සිතන්න තව කල් තියෙනවා බේරෙන්න !</p>
<p>ධනවතෙකුට සහකාරි වු කෙනා සහකාරි වුයේ ධනවතාට නොව , ඔහුගේ ධනයටය.<br />ධනය ප්&zwj;රධාන දොරෙන් පිටව යන කල<br />සහකාරි පිටුපස දොරෙන් පිටව යනු ඇත.<br />සිතන්න තව කල් තියෙනවා බේරෙන්න !</p>
<p>සතුටින් ඉන්න කල්පනා කල ඔබ<br />යහපත්ව ඉන්න කල්පනා කලාද ?</p>
<p>සැපවත්ව ඉන්න උත්සහ කල ඔබ<br />සැනසෙන්න උත්සහ කලාද ?</p>
<p><br />සඝ උපදෙස් ලබා බුදුන් සරණ යන්න !</p>
<p>මෙයට<br />තථාගත ශ්&zwj;රාවක සංඝ</p>